

PAKISTAN DOMESTIC
SEASON 2019-20
14 SEP - 24 APR

CRICKET
CHAMPIONS
Inspiring the Nation



ناردرن، نوجوان کھلاڑیوں کے لیے کارکردگی دکھانے کا بہترین پلیٹ فارم

- شاہین آفریدی، حارث رؤف اور موسیٰ خان پر مشتمل باؤلنگ لائن اپ
- عمر امین، آفاق رحیم، عمر وحید اور حماد اعظم پر مشتمل بیٹنگ لائن اپ
- اسپن باؤلرز شاداب خان اور محمد نواز بھی اسکواڈ کا حصہ

لاہور، 12 ستمبر 2019ء:

قائداعظم ٹرافی 2019-20 میں ناردرن کرکٹ ٹیم اپنا ابتدائی میچ خیبرپختونخوا کے خلاف کھیلے گی۔ 4 روزہ میچ 14 ستمبر کو ایبٹ آباد کرکٹ اسٹیڈیم میں کھیلا جائے گا۔

قومی کرکٹر عماد وسیم کی عدم موجودگی میں مڈل آرڈر بیٹسمین عمر امین قائداعظم ٹرافی میں ناردرن کرکٹ ٹیم کی قیادت کریں گے۔ مڈل آرڈر بیٹسمین 121 فرسٹ کلاس میچز میں 40.05 کی اوسط سے رنز بناچکے ہیں۔

ایچ بی ایل پی ایس ایل میں نمایاں کارکردگی کا مظاہرہ کرنے والے نوجوان فاسٹ باؤلرز حارث رؤف اور موسیٰ خان ناردرن کرکٹ ٹیم کی جانب سے قائداعظم ٹرافی میں بھی حریف کھلاڑیوں پر دباؤ ڈالنے کی بھرپور کوشش کریں گے۔ ناردرن کرکٹ ٹیم کی تجربہ کار باؤلنگ لائن اپ میں صدف حسین، شاہین شاہ آفریدی، وقاص احمد اور نعمان علی بھی شامل ہیں۔

قومی انڈر 19 کرکٹ ٹیم کے کپتان روحیل نذیر اور اوپنر حیدر علی فرسٹ الیون کرکٹ ٹورنامنٹ میں ناردرن کی نمائندگی کریں گے۔

ٹومیسٹک کرکٹ کے 2 تجربہ کار آلراؤنڈرز محمد نواز اور حماد اعظم ناردرن کرکٹ ٹیم کی نمائندگی کریں گے۔ عمر وحید بھی ٹیم کی کارکردگی میں اہم کردار ادا کریں گے۔ قومی کرکٹر شاداب خان کیریئر پریمیئر لیگ میں شرکت کے بعد ٹیم کو جوائن کر لیں گے۔

فرسٹ کلاس کرکٹ میں 307 وکٹیں اور 3000 سے زائد رنز بنانے والے آلراؤنڈر سپہیل تنویر کی ناردن کرکٹ ٹیم میں موجودگی سے نوجوان کھلاڑیوں کو فائدہ ہوگا۔

عمر امین، کپتان ناردن:

کپتان عمر امین کا کہنا ہے کہ ہمارے پاس نوجوان اور سینئر کھلاڑیوں پر مشتمل متوازی اسکواڈ موجود ہے۔

عمر امین پر امید ہیں کہ ایچ بی ایل پی ایس ایل میں بہترین کارکردگی کا مظاہرہ کرنے والے نوجوان فاسٹ باؤلرز حارث رؤف اور موسیٰ خان قائد اعظم ٹرافی میں نمایاں کارکردگی دکھا کر طویل دورانیے کی کرکٹ میں اپنے نقش چھوڑیں گے۔

ناردن کرکٹ ٹیم کے کپتان کا کہنا ہے کہ ہمارے پاس آفاق رحیم، حماد اعظم، عمر وحید اور میری موجودگی میں تجربہ کار بیٹنگ لائن اپ موجود ہے۔

قومی کرکٹر شاداب خان اور محمد نواز ناردن کرکٹ ٹیم کی جانب سے اسپن باؤلنگ ڈیپارٹمنٹ کی کمان سنبھالیں گے۔

ناردن سیکنڈ الیون:

ناردن کرکٹ ٹیم کی سیکنڈ الیون ٹیم کی قیادت فیضان ریاض کر رہے ہیں۔ نومبر 2009 میں اپنے فرسٹ کلاس کیریئر کا آغاز کرنے والے فیضان ریاض اب تک 58 فرسٹ کلاس میچز کھیل چکے ہیں۔

ایچ بی ایل پی ایس ایل میں نمایاں کارکردگی کا مظاہرہ کرنے والے اسامہ میر اور سلمان ارشاد کے علاوہ عمیر خان، ذیشان ملک، علی عمران، حسن رضا اور نوید ملک سیکنڈ الیون ٹورنامنٹ میں ناردن کی نمائندگی کریں گے۔

سیکنڈ الیون کرکٹ ٹورنامنٹ میں ناردن اور خیبرپختونخوا کے درمیان مقابلہ 14 ستمبر کو کے آر ایل اسٹیڈیم راولپنڈی میں ہوگا۔

– ENDS –

Media contact:

Ibrahim Badees Muhammad
Editor – Urdu Content

Media and Communications
E: ibrahim.badees@pcb.com.pk
M: +92 (0) 345 474 3486
W: www.pcb.com.pk